
Devaih Krita Devi Stuti

దేవైః కృతా దేవీస్తుతిః

Document Information



Text title : devaiHkRRitAdevIstutiH 1

File name : devaiHkRRitAdevIstutiH.itx

Category : devii

Location : doc_devii

Transliterated by : Vishwas Bhide

Proofread by : Vishwas Bhide, PSA Easwaran

Acknowledge-Permission: <http://satsangdhara.net>

Latest update : April 30, 2021

Send corrections to : [sanskrit at cheerful dot c om](mailto:sanskrit@cheerfuldotcom)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



దేవైః కృతా దేవీస్తుతిః



(దేవీభాగవతతః)

వ్యాస ఉవాచ -

అథ ప్రముదితాః సర్వే దేవా ఇన్ద్రపురోగమాః ।
మహిషం నిహతం దృష్ట్వా తుష్టువుర్జగదమ్బికామ్ ॥ ౧ ॥

దేవా ఊచుః -

బ్రహ్మీ సృజత్యవతి విష్ణురిదం మహేశః
శక్త్యా తవైవ హరతే నను చాన్తకాలే ॥

ఈశా న తేఽపి చ భవన్తి తయా విహీనా-
స్తస్మాత్త్వమేవ జగతః స్థితినాశకర్త్రీ ॥ ౨ ॥

కీర్తిర్మతిః స్మృతిగతీ కరుణా దయా త్వం
శ్రద్ధా ధృతిశ్చ వసుధా కమలాజపా చ ।
పుష్టిః కలాధ విజయా గిరిజా జయా త్వం
తుష్టిః ప్రమా త్వమసి బుద్ధిరుమా రమా చ ॥ ౩ ॥

విద్యా క్షమా జగతి కాన్తిరపీహ మేధా
సర్వం త్వమేవ విదితా భువనత్రయేఽస్మిన్ ।
ఆభిర్విదా తవ తు శక్తిభిరాశు కర్తుం
కో వా క్షమః సకలలోకనివాసభూమే ॥ ౪ ॥

త్వం ధారణా నను న చేదసి కూర్మనాగౌ
ధర్తుం క్షమా కథమిలామపి తౌ భవేతామ్ ।
పృథ్వీ న చేత్త్వమసి వా గగనే కథం స్థా-
స్యత్యేతదమ్బ నిఖిలం బహుభారయుక్తమ్ ॥ ౫ ॥

యే వా స్తువన్తి మనుజా అమరాన్విమూఢా
మాయాగుణైస్తవ చతుర్ముఖవిష్ణురుద్రాన్ ।
శుభ్రాంశువహ్నియమవాయుగణేశముఖ్యాన్

కిం త్వామృతే జనని తే ప్రభవంతి కార్యే ॥ ౬ ॥

యే జహ్వాతి ప్రవితతేఽల్పధియోఽమ్భ యజ్ఞే
వహ్నా సురాన్సమధికృత్య హవిః సమృద్ధమ్ ।

స్వాహా న చేత్త్వమసి తే కథమాపురథా
త్వామేవ కిం న హి యజన్తి తతో హి మూఢాః ॥ ౭ ॥

భోగప్రదాసి భవతీహ చరాచరాణాం

స్వాంశైర్దదాసి ఖలు జీవనమేవ నిత్యమ్ ।

స్వీయాన్సురాజ్ఞానని పోషయసీహ యద్వ-
త్తద్వత్పరానపి చ పాలయసీతి హేతోః ॥ ౮ ॥

మాతః స్వయంవిరచితాన్విపినే వినోదా-

ద్వన్ధ్యాన్పలాశరహితాంశ్చ కటూంశ్చ వృక్షాన్ ।

నోచ్ఛేదయన్తి పురుషా నిపుణాః కథఞ్చి-

త్తస్మాత్త్వమప్యతితరాం పరిపాసి దైత్యాన్ ॥ ౯ ॥

యత్త్వం తు హంసి రణమూర్ధ్ని శరైరరాతీ-

నేవ్దాన్సమరతకేలిమతీన్విదిత్వా ।

దేహాన్తరేఽపి కరుణారసమాదదానా

తత్రే చరిత్రమిదమీప్సితపూరణాయ ॥ ౧౦ ॥

చిత్రం త్వమీ యదసుభీ రహితా న సన్తి

త్వచ్ఛిన్తితేన దనుజాః ప్రథితప్రభావాః ।

యేషాం కృతే జనని దేహనిబద్ధనం తే

క్రీడారసస్తవ న చాన్యతరోఽత్ర హేతుః ॥ ౧౧ ॥

ప్రాప్తే కలావహహ దుష్టతరే చ కాలే

న త్వాం భజన్తి మనుజా నను వఞ్చితాస్తే ।

ధూర్జైః పురాణచతుర్హైర్హరిశక్కరాణాం

నేవాపరాశ్చ విహితాస్తవ నిర్మితానామ్ ॥ ౧౨ ॥

జ్ఞాత్వా సురాంస్తవ వశానసురార్ధితాంశ్చ

యే వై భజన్తి భువి భావయుతా విభగ్నాన్ ।

ధృత్వా కరే సువిమలం ఖలు దీపకం తే

కూపే పతన్తి మనుజా విజలేఽతిఘోరే ॥ ౧౩ ॥

విద్యా త్వమేవ సుఖదాసుఖదాప్యవిద్యా
మాతస్త్వమేవ జననార్తిహరా నరాణామ్ ।

మోక్షార్థిభిస్తు కలితా కిల మన్దభీ-
ర్నారాధితా జనని భోగపరైస్తథాజ్ఞై: ॥ ౧౪॥

బ్రహ్మ హరశ్చ హరిరప్యనిశం శరణ్యం
పాదామ్బుజం తవ భజన్తి సురాస్తథాన్యే ।
తద్వై న యేల్పమతయో మనసా భజన్తి
భ్రాన్తా: పతన్తి సతతం భవసాగరే తే ॥ ౧౫॥

చణ్డీ త్వదజ్ఞిజలజోత్థరజఃప్రసాదై-
ర్బ్రహ్మ కరోతి సకలం భువనం భవాదౌ ।
శౌరిశ్చ పాతి ఖలు సంహరతే హరస్తు
త్వాం నేవతే న మనుజస్త్విహ దుర్భగోఽసౌ ॥ ౧౬॥

వాగ్దేవతా త్వమసి దేవి సురాసురాణాం
వక్తుం న తేఽమరవరా: ప్రభవన్తి శక్తా: ।
త్వం చేన్ముఖే వససి నైవ యదైవ తేషాం
యస్యాద్భవన్తి మనుజా న హి తద్విహీనా: ॥ ౧౭॥

శప్తో హరిస్తు భృగుణా కుపితేన కామం
మీనో బభూవ కమతః ఖలు సూకరస్తు ।
పశ్చాన్నస్పింహ ఇతి యశ్చలకృద్ధరాయాం
తాన్వేవతాం జనని మృత్యుభయం న కిం స్యాత్ ॥ ౧౮॥

శమ్భో: పపాత భువి లిఙ్గమిదం ప్రసిద్ధం
శాపేన తేన చ భృగోర్విపినే గతస్య ।
తం యే నరా భువి భజన్తి కపాలినం తు
తేషాం సుఖం కథమిహాపి పరత్ర మాతః ॥ ౧౯॥

యోఽభూద్ధజాననగణాధిపతిర్మహేశా-
త్తం యే భజన్తి మనుజా వితథప్రపన్నా: ।
జానన్తి తే న సకలార్థఫలప్రదాత్రీం
త్వాం దేవి విశ్వజననీం సుఖనేవనీయామ్ ॥ ౨౦॥

చిత్రం త్వయారిజనతాపి దయార్ద్రభావా-

ద్ధత్వా రణే శితశరైర్గమితా ద్యులోకమ్ ।
 నోచేత్స్వకర్మనిచితే నిరయే నితాన్తం
 దుఃఖాతిదుఃఖగతిమాపదమాపతేత్సా ॥ ౨౧ ॥

బ్రహ్మ హరశ్చ హరిరప్యత గర్వభావా-
 జ్ఞానస్తి తేఽపి విబుధా న తవ ప్రభావమ్ ।
 కేఽన్యే భవన్తి మనుజా విదితుం సమర్థాః
 సమ్మోహితాస్తవ గుణైరమితప్రభావైః ॥ ౨౨ ॥

క్లిశ్యన్తి తేఽపి మునయస్తవ దుర్విభావ్యం
 పాదామ్బుజం న హి భజన్తి విమూఢచిత్తాః ।
 సూర్యాగ్నిసేవసపరాః పరమార్థతత్త్వం
 జ్ఞాతం న తైః శ్రుతిశతైరపి వేదసారమ్ ॥ ౨౩ ॥

మన్యే గుణాస్తవ భువి ప్రథితప్రభావాః
 కుర్వన్తి యే హి విముఖాన్నను భక్తిభావాత్ ।
 లోకాన్స్వబుద్ధిరచితైర్వివిధాగమైశ్చ
 విష్ణ్వశభాస్కరగణేశపరాన్విధాయ ॥ ౨౪ ॥

కుర్వన్తి యే తవ పదాద్విముఖాన్నార్యాః-
 నోన్స్యక్తాగమైర్హరిహారచనభక్తియోగైః ।
 తేషాం న కుప్యసి దయాం కురుషేఽమ్మికే త్వం
 తాన్మోహమన్త్రనిపుణాన్ప్రథయస్యలం చ ॥ ౨౫ ॥

తుర్యే యుగే భవతి చాతిబలం గుణస్య
 తుర్యస్య తేన మథితాన్యసదాగమాని ।
 త్వాం గోపయన్తి నిపుణాః కవయః కలౌ వై
 త్వత్కల్పితాన్సురగణానపి సంస్తువన్తి ॥ ౨౬ ॥

ధ్యాయన్తిముక్తిఫలదాం భువియోగసిద్ధాం
 విద్యాం పరాఞ్చ మునయోఽతివిశుద్ధసత్త్వాః ।
 తే నాప్పువన్తి జననీజరరే తు దుఃఖం
 ధన్యాస్త ఏవ మనుజాస్త్యయి యే విలీనాః ॥ ౨౭ ॥

చిచ్ఛక్తిరస్తి పరమాత్మని యేన సోఽపి
 వ్యక్తో జగత్సు విదితో భవకృత్యకర్తా ।

కోఽన్యస్త్యయా విరహితః ప్రభవత్యముష్మిన్
కర్తుం విహర్తుమపి సञ్చలితుం స్వశక్త్యా ॥ ౨౮ ॥

తత్త్వాని చిద్విరహితాని జగద్విధాతుం
కిం వా క్షమాణీ జగదమ్బ యతో జడాని ।
కిం చేన్ద్రియాణీ గుణకర్మయుతాని సన్తి
దేవి త్వయా విరహితాని ఫలం ప్రదాతుమ్ ॥ ౨౯ ॥

దేవా మఖేష్యపి హుతం మునిభిః స్వభాగం
గృహ్ణీయురమ్బ విధివత్ప్రతిపాదితం కిమ్ ।
స్వాహా న చేత్త్వమసి తత్ర నిమిత్తభూతా
తస్మాత్త్వమేవ నను పాలయసీవ విశ్వమ్ ॥ ౩౦ ॥

సర్వం త్వయేదమఖిలం విహితం భవాదౌ
త్వం పాసి వై హరిహరప్రముఖాన్దిగీశాన్ ।
కాలేఽత్సి విశ్వమపి తే చరితం భవాద్యం
జానన్తి నైవ మనుజాః క్వ ను మన్దభాగ్యాః ॥ ౩౧ ॥


హత్వాసురం మహిషరూపధరం మహోగ్రం
మాతస్త్యయా సురగణః కిల రక్షితోఽయమ్ ।
కాం తే స్తుతిం జనని మన్దధియో విదామో
వేదా గతిం తవ యథార్థతయా న జగ్ముః ॥ ౩౨ ॥

కార్యం కృతం జగతి నో యదసౌ దురాత్మా
చైరీ హతో భువనకణ్ఠకదుర్విభావ్యః ।
కీర్తిః కృతా నను జగత్సు కృపా విధేయా-
ప్యస్మాంశ్చ పాహి జనని ప్రథితప్రభావే ॥ ౩౩ ॥


ఇతి దేవీభాగవతే పञ్చమస్కంధే ఏకోనవింశాధ్యాయాంతర్గతా
దేవైః కృతా దేవీస్తుతిః సమాప్తా ।

Encoded by Vishwas Bhide

Proofread by Vishwas Bhide, PSA Easwaran

——
Devaih Krita Devi Stuti

pdf was typeset on December 22, 2023

——
Please send corrections to sanskrit@cheerful.com

